



RNI No. MAHBIL/2009/40124

महाराष्ट्र शासन राजपत्र असाधारण भाग पाच

वर्ष ३, अंक २३] सोमवार, डिसेंबर ११, २०१७/अग्रहायण २०, शके १९३९ [पृष्ठे ३, किंमत : रुपये २६.००

असाधारण क्रमांक ५८

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक ११ डिसेंबर, २०१७ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिध्द करण्यात येत आहे :—

L. A. BILL No. LX OF 2017.

A BILL

FURTHER TO AMEND THE MAHARASHTRA PUBLIC TRUSTS ACT.

सन २०१७ चे विधानसभा विधेयक क्रमांक ६०.

**महाराष्ट्र सार्वजनिक विश्वस्तव्यवस्था अधिनियम यात आणखी सुधारणा
करण्याकरिता विधेयक.**

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

१९५० **आणि ज्याअर्थी,** यात यापुढे दिलेल्या प्रयोजनांसाठी, महाराष्ट्र सार्वजनिक विश्वस्तव्यवस्था अधिनियम,
चा २९. यात आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे
अशी परिस्थिती अस्तित्वात असल्याबद्दल त्यांची खात्री पटली होती ; आणि, म्हणून, त्यांनी दिनांक १० ऑक्टोबर
२०१७ २०१७ रोजी, महाराष्ट्र सार्वजनिक विश्वस्तव्यवस्था (सुधारणा) अध्यादेश, २०१७ हा प्रख्यापित केला होता ;
चा महा.
अध्या.
२२.

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ;
त्याअर्थी, भारतीय गणराज्याच्या अडुसष्टाव्या वर्षी, याद्वारे, पुढील अधिनियम करण्यात येत आहे :—

भाग पाच-५८-१

एचबी-१६०२-(१).

(१)

संक्षिप्त नाव व
प्रारंभ.

१. (१) या अधिनियमास, महाराष्ट्र सार्वजनिक विश्वस्तव्यवस्था (तिसरी सुधारणा) अधिनियम, २०१७ असे म्हणावे.

(२) तो, दिनांक १० ऑक्टोबर २०१७ रोजी अंमलात आला असल्याचे मानण्यात येईल.

सन १९५० चा
अधिनियम क्रमांक
२९ याच्या
कलम ३६ ची
सुधारणा.

२. (१) महाराष्ट्र सार्वजनिक विश्वस्तव्यवस्था अधिनियम, (यात यापुढे ज्याचा निर्देश “मुख्य अधिनियम” १९५० चा २९. असा करण्यात आला आहे) याच्या कलम ३६ मधील, पोट-कलम (५) मध्ये,—

(क) “विश्वस्तांकडून होणा-या मालमत्तेच्या हस्तांतरणास” या मजकुराऐवजी, “महाराष्ट्र सार्वजनिक विश्वस्तव्यवस्था (दुसरी सुधारणा) अधिनियम, २०१७ याच्या प्रारंभापूर्वी, विश्वस्तांकडून अंमलबजावणी केलेल्या विश्वस्तव्यवस्थेच्या मालमत्तेच्या हस्तांतरणास” हा मजकूर दाखल करण्यात येईल ; २०१७ चा महा. ५५.

(ख) पुढील स्पष्टीकरण जादा दाखल करण्यात येईल :—

“स्पष्टीकरण.—पोट-कलम (५) च्या प्रयोजनार्थ, “धर्मादाय आयुक्त” याचा अर्थ, केवळ कलम ३ अन्वये नेमलेला धर्मादाय आयुक्त, असा आहे ;”.

सन २०१७ चा
महाराष्ट्र अध्यादेश
क्रमांक २२ यांचे
निरसन व
व्यावृत्ती.

३. (१) महाराष्ट्र सार्वजनिक विश्वस्तव्यवस्था (सुधारणा) अध्यादेश, २०१७ हा, याद्वारे, निरसित करण्यात येत आहे. २०१७ चा महा. अध्या. २२.

(२) अशा प्रकारे निरसन झाले असले तरीही, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती किंवा कोणतीही कार्यवाही (काढण्यात आलेली कोणतीही अधिसूचना किंवा दिलेला कोणताही आदेश यांसह) ही, या अधिनियमान्वये सुधारणा करण्यात आलेल्या मुख्य अधिनियमाच्या संबंधित तरतुदीन्वये करण्यात आलेली कोणतीही कृती, कार्यवाही किंवा, यथास्थिती, काढण्यात आलेली अधिसूचना किंवा दिलेला आदेश असल्याचे मानण्यात येईल.

उद्देश व कारणे यांचे निवेदन.

महाराष्ट्र सार्वजनिक विश्वस्तव्यवस्था अधिनियम (सन १९५० चा २९) याचे कलम ३६ चे पोट-कलम (५) हे, त्यामध्ये नमूद केलेल्या प्रकरणामध्ये केवळ मालमत्ता हस्तांतरित करण्याची कार्योत्तर मंजूरी देण्याकरिता, धर्मादाय आयुक्ताच्या अधिकाराशी संबंधित आहे. महाराष्ट्र सार्वजनिक विश्वस्तव्यवस्था (दुसरी सुधारणा) अधिनियम, २०१७ (२०१७ चा महा. ५५) याद्वारे उक्त कलम ३६ चे पोट-कलम (५) हे जादा दाखल करण्यात आले आहे. सन २०१७ चे विधानसभा विधेयक क्रमांक ५९ (२०१७ चा उक्त महाराष्ट्र अधिनियम क्रमांक ५५ बाबतचे विधेयक) याच्या चर्चेच्या अनुषंगाने ते राज्य विधानमंडळात पारित करताना कार्योत्तर मंजूरी देण्याचा धर्मादाय आयुक्ताचा अधिकार हा, उक्त पोट-कलम (५) च्या प्रारंभाच्या दिनांकापूर्वी अंमलबजावणी केलेल्या विश्वस्तव्यवस्थेच्या मालमत्तेच्या हस्तांतरणाच्या व्यवहारासाठी मर्यादीत असावा, अशी तरतूद करणे इष्ट वाटले. म्हणून, उक्त पोट-कलम (५) मध्ये यथोचितरीत्या सुधारणा करणे इष्ट वाटले.

उक्त पोट-कलम (५) च्या तरतुदीची प्रभावीपणे अंमलबजावणी करण्याकरिता, उक्त अधिनियमाच्या कलम ३ अन्वये नेमलेल्या धर्मादाय आयुक्ताकडूनच कार्योत्तर मंजूरीचा असा अधिकार वापरण्यात येईल, अशी तरतूद करणे देखील इष्ट वाटले.

२. राज्य विधानमंडळाच्या दोन्ही सभागृहांचे अधिवेशन चालू नव्हते आणि उपरोक्त प्रयोजनांसाठी, महाराष्ट्र सार्वजनिक विश्वस्तव्यवस्था अधिनियम (१९५० चा २९) यामध्ये आणखी सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती, म्हणून, त्यांनी दिनांक १० ऑक्टोबर २०१७ रोजी, महाराष्ट्र सार्वजनिक विश्वस्तव्यवस्था (सुधारणा) अध्यादेश, २०१७ (सन २०१७ चा महा. अध्या. २२), हा प्रख्यापित केला होता.

३. उक्त अध्यादेशाचे राज्य विधानमंडळाच्या अधिनियमात रूपांतर करणे हा या विधेयकाचा हेतू आहे.

मुंबई,

दिनांक १८ नोव्हेंबर, २०१७.

देवेंद्र फडणवीस,

मुख्यमंत्री.

विधान भवन :

नागपूर,

दिनांक ११ डिसेंबर, २०१७.

डॉ. अनंत कळसे,

प्रधान सचिव,

महाराष्ट्र विधानसभा.